




चिन्ता

जून-ऑगस्ट 2016

ता थै ता थै
नाचता गोमटो मोर
मोराच्या पाखां मदीं
शेणला म्हजो पोर



शेंवटो गोंयचें राज्य नुस्तें. तो
गोंयभरच्या खाजनांत, न्हंयेंत
आनी गोड्या उदकांत मेळटा.
ताचें सरासरी वजन दोन ते चार
कील आसता आनी तो
सरासरी पंचवीस वर्सां जगता.
शेळो खावन जगपी शेंवट्याक
शिवराक नुस्तेंय म्हणटात.



(नांव बरवप)

हो अंक _____ चो

मांडावळ

मुखचित्र - सोनिया सबरवाल	
मोर - हृषिकेश कदम.....	1
चलात पासयेक - उल्हास गांवकार.....	2
सगळ्यांत गोड कोण? - स्पृहा आचार्य	4
चित्र - सोहम भेंडे, सर्वोदय मुळावी शाळा, कुडचडें	
पिचकारी - वेद प्रभुदेसाय	8
हृषिकाका सांगता - हृषिकेश कदम.....	10
चित्र - सत्यम आचार्य	
मळब भोंवडी - वीणा कांबळी	11
अक्षर कुवाडें - रिया गांवकार	14
जोडयो लायात - प्रज्ञा प्रभुदेसाय	15
वा! करपाक सोंप्यें	16
थोडें आमचें, थोडें तुमचें - रत्नमाला दिवकार	17
चित्र - श्रीनाथ पागी	
कीड आनी तायखिलो- किरण म्हांबरे	18
चित्रां - एदुआर्द लॉरेन्स	
शेवण्या पिपुश्या - हर्षा शेटये	22
चित्र - साहिर पेटकार	
आवंय कळना? कूय कूय	23
चित्र - कौशल्या गडेकार	

संपादक मंडळ

रत्नमाला दिवकार
7875227761
जुझे लॉरेन्स
9822184740


चेतन आचार्य
9422389290
ऋषिकेश कदम
7588925295

मोल
रु. 30/-



सगळ्यांत गोड कोण?


4




बाजारांत एक मिठाईचें दुकान आशिल्लें.




दुकानांत लाडू, कापां, जिलेबी, हालवो अशीं तरातरांचीं
गोड मिठाई आशिल्ली.



एक दीस हालव्यान बेसन लाडवाक म्हणलें, “हांव खूब खूब गोड लागतां म्हूण सगळ्यांक खूब आवडटां.”




जिलेबीन म्हणलें, “म्हाका तोंडांत घाल्यार तोंड गोड गोड जाता म्हूण हांव सगळ्यांक खूब आवडटां.”



गुलाब जामूनान म्हणलें, “म्हज्या इतली
गोड गोड, मोव मोव हांगा कोणूच ना.”



रसगुल्ल्यान म्हणलें, “ना ना, हांव सगळ्यां परस
गोड म्हूण सगळीं म्हाका रुचीन खातात.”



तांचें हें उलोवप आयकून पेडो हांस हांस हांसलो.



काजू बरफीन हांसत म्हणलें, “आमी सगळींच गोड गोड म्हणून तर आमकां मिठाय म्हणटात.”

चलात, झाडां रंगीवया



1



दोन बटाट सुरयेन कापून अर्द करात.



सामान


अ. बटाट

आ. सुरी


इ. ब्रश

ई. पोस्टर/ट्यूब रंग

2



एका अर्दाचेर सुरी, कुलेरान झाडाचें खोड, दुसऱ्याचेर झाडाचीं पानां आनी तिसऱ्या अर्दाचेर फुलां/फळां कोरांतात.



कोरांतिल्ल्या अर्दाक फावो तो रंग लायात.




कोच्या कागदाचेर त्या अर्दाचो छाप मारून फुलां, फळांनी भरिल्लें झाड तयार करात.

हषिकाका सांगता

तकली फाटल्यान घुंवडायनासतना,
मान घुंवडायनासतना तुमी फाटल्यान पळोवपाक शकतात?
ना न्हय!
पूण सोंसो आनी कीर अशें करपाक शकतात.
ती भिवकुरी जात. स्वताक दुसऱ्या जनावरा पासून सुरक्षीत दवरपाक
तांणी ही संवय लावन घेतल्या अशें संशोधक म्हणटात.





मल्ल भोंवडी

श्री 2013



अक्षर

य	मे	शें	फीं	पा	क
जा	ओं	व	ळां	रो	वा
यो	जा	तीं	टी	जां	मो
आ	चां	फीं	र	तीं	ग
क	द	स	ण	क्ष	रीं
रीं	ई	आ	बो	लीं	वा

कुवाडे



जीडयी लायात



रोजां



अत्तर



गुलाब



तळें



साळकां




तोरण



ह्या फुलाचें नांव वळखात.
हीं संगरंगयाळीं फुलां वालीक जातात.
ह्या वालींच्या मूळ आनी बियां पासून वखद तयार जाता.

चलात गिरगिरे करुंया!



थोडें आमचें, थोडें तुमचें



(कविता पुराय करात)



निळ्या निळ्या उदकांत

नुस्तीं पेंवतात जायतीं

सांगात कसलीं? सांगात कसलीं?

बांगडे, तारले, वेल्ल्यो

आनीक कसलीं? आनीक कसलीं?


----- कल्ल्यो

आनीक कसलीं? आनीक कसलीं?

----- कुल्ल्यो



कीड आनी तायखिळ्याचें झाड



एक कीड आसली.
 ती तायखिळ्याच्या झाडा मुळांत बशिल्ली.
 तिका त्या झाडार चडूंक जाय आसलें.
 तिणें झाडाक पळयलें.
 आवयस म्हजे! येदें व्हडलें झाड. म्हज्यान जावचें ना चडूंक.
 कीड थंयच बसली.

इतल्यांत थंय एक फुलपाखें आयलें.
 तें भिरभीर करून तेंगशेर बसलें.
 हें! तें कितें? ताका पाखां आसात.
 म्हाका पाखां नात.
 म्हज्यान जावचेंना चडूंक.
 कीड थंयच बसून रावली.




इतल्यान एक टोळ आयलो.
 टोळान पिट्ट करून उडी मारली.
 टोळ तेंगशेर पावलो.
 हें! तो कितें, तो उडकी मारता.
 म्हाका उडकी मारुंक येना .
 म्हज्यान जावचेंना चडूंक.
 कीड थंयच बसून रावली.



इतल्यान थंय एक गोठाण आयली.
 ती फिरफीर करून वयर चडली.
 तेंगशेर पवली.
 हँ! ती कितें, तिका कितलेशेच पांय आसात.
 म्हाका तितले पांय नात. म्हज्यान जावचेंना चडूंक.
 कीड थंयच बसून रावली.

इतल्यान थंय एक हुमलो पावलो.
 तो तुरूतुरू करून वयर चडलो.
 तेंगशेर पावलो.
 तुरूतुरू करून सकयल देंवलो.
 अब्बा! हो तर म्हज्याकय ल्हान.
 हाका पाखांय नात.
 हो उडकीय मारिना.
 हाका साबार पांयूय नात.
 तरीकय तेंगशेर पावता.





हांवय वतली.
कीड उठली.
लहवूच फुडें सरली.
इल्ली, इल्ली करून
झाडाचेर चडली.
चडटां चडटां तेंगशेर पावली.



शैवण्या विपुश्या

साळोरे साळोरे
यो म्हज्या घरा
तुका दितलें हांव
गोड गोड बोरां



पिटकोळे पिटकोळे
यो गे उडून
चपातेचो कुडको
दितां तुका तोडून



किरकिच्या किरकिच्या
वयर वयर उड
मेंमें तुका दिसलें जाल्यार
उदकांत येवन बूड



कुमात्तरी कुमात्तरी
पाखां तुजीं हालय
जगमां झाडार बसून
जगमां मात्शीं झडय



आवंय कळना?

कूय SSS... कूय SSS...



चली: बाबा, पोपायेक कितल्यो बियो न्हय रे!

बाबा: हूं.

चली: चिकवाच्यो बियो मात्श्यो मोट्यो न्हय रे?

बाबा: हय.

चली: बाबा, आंब्याक एकूच बी न्हय रे?


बाबा: हूं. कातो म्हणटात ताका.

चली: बाबा, सगळ्या फळांच्यो बियो तांच्या पोटांत आसतात न्हय रे?

बाबा: हय.

चली: मागीर काजवाकूच बी भायर कित्याक रे?

बाबा: आं!



वर्सुकी पटी: 100 रूपया

तीन वर्सांची पटी: 250 रूपया

नांव: _____

घर क्रमांक : _____

वाडो/मार्ग : _____

गांव /शार: _____

पीन कोड: _____

फोन : _____

ई-मेल: _____

चेक/ड्राफ्ट : कोंकणी भाशा मंडळ (Konkani Bhasha Mandal) नांवान काडचो



यशिता उत्तम नायक, बालभारती, विद्यामंदीर



अब्दुल रहमान शेख, बालभारती, विद्यामंदीर



तनीशा दामोदर नायक, बालभारती, विद्यामंदीर



द्रव सुनील शिरोडकार, बालभारती, विद्यामंदीर



सानिया अत्तार, बालभारती, विद्यामंदीर



प्रणाली प्रदीप च्यारी, बालभारती, विद्यामंदीर



कोंकणी भाशा मंडळ

चिरपूट (जून 2016 - ऑगस्ट 2016)

कोंकणी भाशा मंडळ, गोंय
KONKANI BHASHA MANDAL, GOA

कोंकणी भवन, शंकर भांडारी मार्ग, विद्यानगर, मडगांव, गोंय 403 601 फोन: 2750585 रजि. क्र. 341/63
Website: www.konkanibhashamandal.com Email: chirput@konkanibhashamandal.com